

महाराष्ट्र शिक्षण सेवा गट-ब (तां.) या संवर्गातील प्राचार्य/उपप्राचार्य, औद्योगिक प्रशिक्षण संस्था, मुख्याध्यापक/अभियांत्रिकी अधीक्षक, शासकीय तंत्र माध्यमिक शाळा या पदांवर दि.३१.७.२०१७ रोजीच्या शासन आदेशान्वये सरळसेवेने दिलेल्या नियुक्तीस स्थगिती देण्याबाबत.

महाराष्ट्र शासन
कौशल्य विकास व उद्योजकता विभाग,
शासन आदेश क्रमांक:न्यायाप्र-२०१६/(२२२/१६)/व्यशि-१
मंत्रालय, विस्तार भवन, मुंबई-४०० ०३२.
दिनांक: १८ ऑगस्ट, २०१७.

संदर्भ:-१) कौशल्य विकास व उद्योजकता विभाग, शासन आदेश, क्र.व्यशिअ-२०१६/(२१७/१६)/व्यशि-१, दि.३१.७.२०१७.

२) मा.मॅट, मुंबई यांनी रिक्त अर्ज क्र.१९/१६ इन मूळ अर्ज क्र.१११४/१५, रिक्त अर्ज क्र.२०/१६ इन मूळ अर्ज क्र.६७५/१६, आणि रिक्त अर्ज क्र.२१/१६ इन मूळ अर्ज क्र.६७४/१६ मध्ये दि.१४.७.२०१७ रोजी पारित केलेले आदेश.

३) श्री.किशोरकुमार नारायण लोणकर यांचे दि.१.८.२०१७ रोजीचे निवेदन.

आदेश

व्यवसाय शिक्षण व प्रशिक्षण संचालनालयाच्या अधिपत्याखालील महाराष्ट्र शिक्षण सेवा गट-ब (तांत्रिक), प्राचार्य/उपप्राचार्य, औद्योगिक प्रशिक्षण संस्था, मुख्याध्यापक, शासकीय तंत्र माध्यमिक शाळा या संवर्गातील पदांवर शासनाने वरील संदर्भाधीन क्र.१ येथील दि.३१.७.२०१७ रोजीच्या आदेशान्वये महाराष्ट्र लोकसेवा आयोगामार्फत शिफारशीत एकूण १२ उमेदवारांना ते ज्या दिनांकापासून पदाचा कार्यभार स्विकारतील त्या दिनांकापासून २ वर्षांच्या परिविक्षाधीन कालावधीसाठी नामनिर्देशनाद्वारे तात्पुरती नियुक्ती देण्यात आली आहे.

तथापि, संदर्भाधीन क्र.३ येथील नमूद श्री.किशोरकुमार नारायण लोणकर यांनी त्यांच्या दि.१.८.२०१७ च्या निवेदनान्वये मा.मॅट, मुंबई यांनी दि.१४.७.२०१७ रोजी पारित केलेल्या आदेशाच्या अनुषंगाने कार्यवाही न करण्याऐवजी मा.मॅट, मुंबई यांच्या आदेशाचे उल्लंघन होत असल्याचे दिसून येत आहे, असे शासनास कळविले आहे. सबब, श्री. लोणकर यांनी केलेले निवेदन तसेच संदर्भाधीन क्र.२ येथील मा.मॅट, मुंबई दि.१४.७.२०१७ रोजी पारित केलेले आदेश विचारात घेता, शासनाने संदर्भाधीन क्र.१ अन्वये दि.३१.७.२०१७ रोजी निर्गमित केलेल्या नियुक्ती आदेशातील अ.क्र.११ येथील श्रीमती प्रणाली हिरामणराव दहाटे

या दि.७.८.२०१७ रोजी त्यांच्या नियुक्तीच्या पदावर रुजू झाल्यामुळे, श्रीमती दहाटे वगळता, उर्वरित ११ उमेदवारांच्या नियुक्तीस पुढील आदेशापर्यंत तात्पुरती स्थगिती देण्यात येत आहे.

२. सदर आदेशाच्या अनुषंगाने संचालक, व्यवसाय शिक्षण व प्रशिक्षण यांनी तात्काळ आवश्यक ती कार्यवाही करावी.

३. सदर आदेश महाराष्ट्र शासनाच्या www.maharashtra.gov.in या संकेतस्थळावर प्रसिध्द करण्यात आला असून, त्याचा संगणक सांकेतांक क्र. २०१७०८१८१५४१४४३६०३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(स.दि.खरात)

उप सचिव, महाराष्ट्र शासन

प्रति,

- १) संचालक, व्यवसाय शिक्षण व प्रशिक्षण संचालनालय, म.रा., मुंबई-१.
- २) मा.मंत्री, कौशल्य विकास व उद्योजकता विभाग यांचे खाजगी सचिव.
- ३) मा.राज्यमंत्री, कौशल्य विकास व उद्योजकता विभाग यांचे खाजगी सचिव.
- ४) मा. सचिव, कौशल्य विकास व उद्योजकता विभाग यांचे स्वीय सहायक.
- ५) सहसंचालक, व्यवसाय शिक्षण व प्रशिक्षण, प्रादेशिक कार्यालय (सर्व).
- ६) सचिव, महाराष्ट्र लोकसेवा आयोग, ५१/२, ७ व ८ वा मजला, कुपरेज टेलिफोन निगम इमारत, महर्षि कर्वे मार्ग, कुपरेज, मुंबई-४०० ०२१. (पत्राद्वारे).
- ७) निवडनस्ती (व्यशि-१).